



# इलेक्शन टुडे

दिनांक - 23 नवम्बर 2018

अंक - 44

## विधानसभा आम चुनाव -2018

### सम्पत्ति विरूपण के अंतर्गत 19 लाख 823 प्रकरणों पर कार्यवाही

भोपाल : शुक्रवार, 23 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद प्रदेश में 6 अक्टूबर से 22 नवम्बर 2018 तक कानून एवं सुरक्षा व्यवस्था के लिये 1 लाख 74 हजार 287 लोगों पर प्रतिबन्धात्मक कार्यवाही की गई है। इस दौरान 51 हजार 580 गैर जमानती वारंट तामील करवाये गये हैं। साथ ही 4 हजार 847 अवैध हथियार जप्त किये गये हैं और 2 लाख 61 हजार 652 शस्त्र थानों में जमा कराये गये हैं।

सम्पत्ति विरूपण के अन्तर्गत 19 लाख 56 हजार 504 प्रकरण पंजीबद्ध किये गये हैं। इनमें से 19 लाख 823 प्रकरणों में कार्यवाही की गयी है। शासकीय सम्पत्ति विरूपण में 14 लाख 42 हजार 576 प्रकरण पंजीबद्ध कर 14 लाख 7 हजार 50 प्रकरणों में कार्यवाही की गई है। निजी सम्पत्ति विरूपण के अंतर्गत 5 लाख 13 हजार 928 प्रकरण पंजीबद्ध कर 4 लाख 93 हजार 773 प्रकरणों में कार्यवाही की गई है। इसी अवधि में वाहनों के दुरुपयोग पर 13 हजार 884 प्रकरण पंजीबद्ध किये गये हैं।

=====

## विधानसभा आम चुनाव -2018

### राजनैतिक दलों के लिये वीडियो स्पॉट एवं ऑडियो जिंगल की दरें निर्धारित

भोपाल : शुक्रवार, 23 नवम्बर, 2018। विधानसभा चुनाव 2018 में राजनैतिक दलों द्वारा प्रचार के लिये बनाये गये वीडियो स्पॉट और ऑडियो जिंगल की निर्माण व्यय की दरें निर्वाचन आयोग ने निर्धारित कर दी हैं। वीडियो स्पॉट 60 सेकण्ड के लिए 1 लाख 50 हजार रुपये, 120 सेकण्ड के लिए 2 लाख 50 हजार रुपये, 3 मिनट के लिए 3 लाख रुपये तथा 5 मिनट के वीडियो स्पॉट लिए 4 लाख रुपये की निर्माण व्यय दर निर्धारित की गई है। इसी प्रकार ऑडियो जिंगल के लिये 60 सेकण्ड की दर 10 हजार रुपये, 90 सेकण्ड की दर 15 हजार रुपये और 120 सेकण्ड की दर 20 हजार रुपये अनुमोदित की गई है।

विधानसभा आम चुनाव -2018

## दिव्यांग मतदाताओं को ब्रेललिपि वाले मतदाता पहचान-पत्र का वितरण

भोपाल : शुक्रवार, 23 नवम्बर, 2018। भारत निर्वाचन आयोग के निर्देशानुसार राज्य में प्रथम बार दिव्यांग मतदाताओं को मतदान प्रक्रिया में सक्रिय एवं रचनात्मक भागीदारी सुनिश्चित करने के लिये दिव्यांग ब्रेललिपि वाले मतदाता पहचान-पत्र तैयार करवाये गये हैं। ब्रेललिपि पढ़ने वाले दिव्यांग मतदाताओं को सामान्य फोटो मतदाता पर्ची के साथ ब्रेल लिपि वाले पहचान-पत्र और मतदाता पर्ची जिला निर्वाचन अधिकारियों द्वारा वितरित करवाई जा रही है।

ब्रेल मतदाता पहचान-पत्र में एक तरफ मतदाता फोटो पहचान-पत्र की तरह मतदाता की जानकारी रहेगी और दूसरी तरफ ब्रेललिपि में विधानसभा क्षेत्र का क्रमांक एवं नाम, मतदान केन्द्र का क्रमांक एवं पता, मतदाता का नाम एवं पिता के नाम की जानकारी अंकित की गई है।

=====

विधानसभा आम चुनाव -2018

## मतदान के दिन हर घण्टे मिलेगी मतदान प्रतिशत की जानकारी – मुख्य निर्वाचन पदाधिकारी

भोपाल : शुक्रवार, 23 नवम्बर, 2018। विधानसभा निर्वाचन 2018 में मतदान केन्द्रों पर होने वाले मतदान के प्रतिशत की जानकारी आमजन को उपलब्ध कराये जाने के उद्देश्य से मुख्य निर्वाचन पदाधिकारी द्वारा मत % मोबाईल एप तैयार किया गया है। एप का उपयोग पीठासीन अधिकारी, मतदान अधिकारी क्रमांक-1 एवं सेक्टर ऑफिसर द्वारा किया जायेगा। एंड्रॉइड फोन के प्लेस्टोर में जाकर एप डाउनलोड कर उपयोगकर्ता को अपने मोबाईल नम्बर से लॉगिन करना होगा। प्रत्येक पीठासीन अधिकारी/मतदान अधिकारी क्रमांक-1 के मोबाईल नम्बर की मैपिंग उनके मतदान केन्द्र से की जायेगी। इस प्रकार प्रत्येक मतदान केन्द्र हेतु पंजीकृत मोबाईल नम्बर से ही उपरोक्त एप का उपयोग किया जा सकेगा।

मतदान दिवस को संबंधित पीठासीन अधिकारी/मतदान अधिकारी क्रमांक-1 अथवा सेक्टर मजिस्ट्रेट द्वारा मतदान प्रारंभ होने के पश्चात प्रत्येक घंटे, प्रारंभ से 9 बजे, 10 बजे, 11 बजे, 12 बजे, 1 बजे, 2 बजे, 3 बजे, 4 बजे, 5 बजे एवं अंतिम रूप से अपने मतदान केन्द्रों पर मतदान करने वाले पुरुष एवं महिला मतदाता की संख्यात्मक जानकारी दर्ज कर भेजी जायेगी, जो भोपाल मुख्यालय स्थित सर्वर में एकत्रित होगी। इस जानकारी को प्रमुख स्थानों पर मतदान % के रूप में प्रदर्शित किया जायेगा।

सामान्य तौर पर मोबाईल एप ऑनलाईन मोड में कार्य करेगा, किन्तु इन्टरनेट नेटवर्क नहीं होने पर भी एसएमएस सर्विस के माध्यम से ऑफलाईन मोड में मोबाईल एप पर दर्ज डाटा भोपाल स्थित सर्वर में एकत्रित

किया जा सकेगा। इस प्रकार, सभी मतदान केन्द्रों से मतदान की अद्यतन जानकारी प्राप्त हो सकेगी और आमजन को समय-समय पर मतदान से अवगत कराने में यह मोबाईल एप अत्यंत उपयोगी सिद्ध होगा।

=====

**विधानसभा आम चुनाव -2018**

### **क्यूलेस एप से बिना लाइन के मतदान करें – मुख्य निर्वाचन पदाधिकारी**

भोपाल : शुक्रवार, 23 नवम्बर, 2018। विधानसभा निर्वाचन 2018 में मतदान केन्द्र पर बिना कतार के मतदान सुविधा उपलब्ध कराये जाने के उद्देश्य से मुख्य निर्वाचन पदाधिकारी मध्यप्रदेश द्वारा क्यूलेस मोबाईल एप तैयार किया गया है। इस मोबाईल एप की सहायता से प्रत्येक मतदाता, मतदान केन्द्र पर मतदान के लिये पूर्व टोकन प्राप्त कर अपनी बारी आने पर मतदान कर सकेंगे। इस प्रकार मतदाता को कतार में लगने की आवश्यकता नहीं होगी।

मोबाईल एप का उपयोग मतदान केन्द्र के बाहर स्थित मतदाता सहायता बूथ पर उपस्थित बी.एल.ओ के पास पहुंचकर अपना एपिक नम्बर अथवा मतदाता सूची में अपने सरल क्रमांक को बतायेगा। बी.एलओ सरल क्रमांक की सहायता से मतदाता को एक टोकन नम्बर जनरेट कर प्रदान करेगा। अपना टोकन नम्बर प्राप्त कर मतदाता मतदान केन्द्र के समीप बनाये गये प्रतीक्षाकक्ष में बैठकर अपनी बारी का इंतजार करेंगे। मतदान केन्द्र पर मतदाता को बुलाने पर मतदान कर सकेंगे।

=====

**विधानसभा आम चुनाव -2018**

### **मतदान के एक दिन पूर्व से बिना प्रमाणीकृत विज्ञापन पर रोक**

भोपाल : शुक्रवार, 23 नवम्बर, 2018। विधानसभा निर्वाचन 2018 के अंतर्गत प्रिंट मीडिया में मतदान दिवस के एक दिन पूर्व अर्थात् 27 एवं 28 नवम्बर 2018 में प्रकाशित होने वाले विज्ञापनों का पूर्व प्रमाणन अनिवार्य किया गया है, यह प्रमाणीकरण राज्य एवं जिला स्तर पर गठित एमसीएमसी कमेटी द्वारा किया जावेगा।

किसी भी राजनैतिक दल/अभ्यर्थी या अन्य संगठन/व्यक्ति द्वारा प्रिंट मीडिया में दिनांक 27 एवं 28 नवम्बर को विज्ञापन प्रकाशित करने से पूर्व विज्ञापन की विषय सूची को, जिला एवं राज्य स्तरीय, जैसी भी स्थिति हो एमसीएमसी से पूर्व प्रमाणन कराना आवश्यक होगी।


=====

## 1 लाख 27 हजार से अधिक कर्मियों ने मताधिकार का उपयोग किया

भोपाल : शुक्रवार, 23 नवम्बर, 2018। मध्यप्रदेश विधानसभा निर्वाचन 2018 में चुनाव कार्य में लगे कर्मियों द्वारा फैसिलिटेशन सेंटर में 1 लाख 27 हजार 797 डाक मतपत्रों के द्वारा मताधिकार का उपयोग किया जा चुका है।

दस जिलों में 5 हजार से अधिक चुनाव कर्मियों ने डाक मतपत्र से मतदान किया है, इंदौर में 10 हजार 666, भोपाल में 7 हजार 120, सतना में 6 हजार 343, मुरैना में 6 हजार 334, होशंगाबाद में 6 हजार 250, रायसेन में 5 हजार 951, सागर में 5 हजार 551, धार में 5 हजार 186, उज्जैन में 5 हजार 165, और शिवपुरी में 5 हजार 126 मतपत्र ।

=====



**जनसम्पर्क विभाग**  
मध्यप्रदेश शासन

**जनसम्पर्क संचालनालय, मध्यप्रदेश, भोपाल**



[mpinfo.org](http://mpinfo.org)

[dprmp.org](http://dprmp.org)

[mpnewsarch.org](http://mpnewsarch.org)

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

